



बिहार विधान परिषद

212 बजट सत्र

12 फरवरी, 2026

अल्पसूचित प्रश्न

[गृह - पर्यावरण वन एवं जलवायु परिवर्तन - योजना एवं विकास - श्रम संसाधन एवं प्रवासी श्रमिक कल्याण - युवा रोजगार एवं कौशल विकास - वित्त विभाग - वाणिज्य कर - मद्य निषेध, उत्पाद एवं निबंधन - परिवहन - जल संसाधन - लघु जल संसाधन - समाज कल्याण - पिछड़ा वर्ग एवं अति पिछड़ा वर्ग कल्याण - अनुसूचित जाति एवं जनजाति कल्याण].

अल्पसूचित प्रश्नों की कुल संख्या 16

बस स्टॉप अतिक्रमण-मुक्त

*17 श्री नीरज कुमार (पटना स्नातक):

क्या मंत्री, गृह विभाग, यह बतलाने की कृपा करेंगे कि:-

*अ- दिनांक
05 फरवरी,
2026 ई. से
स्थगित।

(क) क्या यह सही है कि ग्रामीण सड़कों को जिला मुख्यालयों से जोड़ने के क्रम में नए बस पड़ाव बनाए जा रहे हैं लेकिन पटना सहित राज्य के विभिन्न जिलों में पहले से बने

कई बस स्टॉपों पर अतिक्रमण, अवैध पार्किंग एवं अन्य गतिविधियों के कारण वहाँ बसों का ठहराव नहीं होता है;

(ख) क्या यह सही है कि बस स्टॉप निर्माण पर सरकारी राशि खर्च होने के बावजूद यात्रियों की सुविधा के लिए इनका उपयोग नहीं हो रहा है और कुछ बस स्टॉप जर्जर अवस्था में हैं अथवा पूरी तरह अनुपयोगी हो चुके हैं;

(ग) क्या यह सही है बस स्टॉपों पर अतिक्रमण के कारण यात्रियों—विशेषकर महिलाओं, दिव्यांगों एवं वरिष्ठ नागरिकों को धूप, बारिश एवं असुरक्षा जैसी समस्याओं का सामना करना पड़ रहा है;

(घ) यदि उपर्युक्त खंडों के उत्तर स्वीकारात्मक हैं, तो क्या सरकार बस स्टॉपों को अतिक्रमण-मुक्त करते हुए यात्रियों के लिए छाया, प्रकाश एवं सड़क सुरक्षा संबंधी कोई ठोस एवं स्थायी कार्य योजना बनाना चाहती है, यदि हाँ तो कबतक, नहीं तो क्यों?

बियर बांध का निर्माण

***93 श्री कुमार नागेन्द्र (स्थानीय प्राधिकार, जहानाबाद, गया एवं अरवल):**

क्या मंत्री, लघु जल संसाधन विभाग, यह बतलाने की कृपा करेंगे कि:-

(क) क्या यह सही है कि गयाजी जिले के टेकारी प्रखंड के अंतर्गत मोरहर नदी पर ग्राम कैराय के सामने या ग्राम पंचायत पंचानपुर के सामने बियर बांध की अति आवश्यकता है;

(ख) यदि उपर्युक्त खंड का उत्तर स्वीकारात्मक है, तो क्या सरकार उक्त स्थान पर बियर बांध का शीघ्र निर्माण कराना चाहती है, यदि हाँ तो कबतक, नहीं तो क्यों?

विश्वविद्यालय का स्थायी परिसर निर्माण

***94 श्री नीरज कुमार (पटना स्नातक):**

क्या मंत्री, युवा रोजगार एवं कौशल विकास विभाग, यह बतलाने की कृपा करेंगे कि:-

(क) क्या यह सही है कि नवस्थापित जननायक कर्पूरी ठाकुर कौशल विकास विश्वविद्यालय वर्तमान में अस्थायी रूप से दशरथ मांझी श्रम एवं नियोजन अध्ययन संस्थान में संचालित किया जा रहा है;

(ख) क्या यह सही है कि विश्वविद्यालय के स्थायी भवन एवं आधारभूत संरचना के विकास हेतु पटना जिले में लगभग 100 एकड़ भूमि उपलब्ध कराने के संबंध में जिलाधिकारी पटना को पत्राचार किया गया है;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त विश्वविद्यालय के लिए भूमि चिन्हित/आवंटित कराते हुए स्थायी परिसर का निर्माण एवं विश्वविद्यालय को पूर्ण क्षमता के साथ संचालन कराना चाहती है, यदि हाँ तो कब तक, नहीं तो क्यों?

पुलिया का निर्माण

***95 डा. अजय कुमार सिंह (सहरसा स्थानीय प्राधिकार):**

क्या मंत्री, जल संसाधन विभाग, यह बतलाने की कृपा करेंगे कि:-

(क) क्या यह सही है कि सहरसा जिला अन्तर्गत सत्तरकटैया प्रखंड के ग्राम पंचायत औकाही के सिसई ग्राम के वार्ड नं०-13 में रहने वाले लोग कोशी उपशाखा नहर के कारण दो भागों में बटे हुए हैं, ग्रामीण पैदल नहर पार करते हैं और वर्ष के कई महीनों तक पानी नहीं रहने पर इन्हें लंबी दूरी तय कर एक-दूसरे के टोले में जाना पड़ता है;

(ख) क्या यह सही है कि कोशी उपशाखा नहर के आर०डी० संख्या-222 पर पुलिया निर्माण कराने से ग्रामीणों को आवागमन में सुविधा होगी;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार कोशी उपशाखा नहर के आर०डी० संख्या-222 पर पुलिया का निर्माण कराना चाहती है, यदि हाँ तो कब तक, नहीं तो क्यों?

आर्थिक नुकसान का समायोजन

***96 श्री सौरभ कुमार (पश्चिमी चम्पारण स्थानीय प्राधिकार):**

क्या मंत्री, गृह विभाग, यह बतलाने की कृपा करेंगे कि:-

(क) क्या यह सही है कि पटना जिला बल में पदस्थापित पुलिसकर्मियों के लिए जीविका की "दीदी की रसोई" के माध्यम से भोजन की व्यवस्था की गई है जिसके अंतर्गत प्रति पुलिस कर्मी ₹5,700/- प्रति माह की राशि वसूल की जा रही है;

(ख) क्या यह सही है कि सरकार द्वारा पुलिसकर्मियों को भोजन मद में मात्र ₹3,000/- प्रति माह की राशि देय है;

(ग) क्या यह सही है कि सरकारी प्रावधान से ₹2,700/- प्रति माह अधिक राशि ली जा रही है जिससे प्रत्येक पुलिस कर्मी को आर्थिक क्षति हो रही है;

(घ) यदि उपर्युक्त खंडों के उत्तर स्वीकारात्मक हैं, तो क्या सरकार पुलिसकर्मियों को हो रहे आर्थिक नुकसान की अतिरिक्त राशि समायोजित कराना चाहती है, यदि हां तो कबतक, नहीं तो क्यों?

"युद्ध नशा के विरुद्ध"

***97 प्रो. संजय कुमार सिंह (तिरहुत शिक्षक):**

क्या मंत्री, मद्य निषेध, उत्पाद एवं निबंधन विभाग, यह बतलाने की कृपा करेंगे कि:-

(क) क्या यह सही है कि पूरे राज्य के नौजवान नशा की गिरफ्त में आ रहे हैं, जो एक गंभीर समस्या बन गई है;

(ख) क्या यह सही है कि पूर्व से संचालित नशामुक्ति केन्द्र बेहतर ढंग से संचालित नहीं हो रहे हैं;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार शराबबंदी अभियान

की तरह ही "युद्ध नशा के विरुद्ध" अभियान चलाना चाहती है, जिससे आने वाली नई पीढ़ी को बर्बाद होने से बचाया जा सके, यदि हां तो कबतक, नहीं तो क्यों?

चेक डैम का निर्माण

***98 श्री अशोक कुमार (स्थानीय प्राधिकार, नवादा):**

क्या मंत्री, पर्यावरण वन एवं जलवायु परिवर्तन विभाग, यह बतलाने की कृपा करेंगे कि:-

(क) क्या यह सही है कि नवादा जिला के गोविन्दपुर प्रखंड अंतर्गत ग्राम सरकण्डा में छपरा कोल झरना है;

(ख) क्या यह सही है कि उक्त झरना का पानी संग्रह करने के लिए चेक डैम निर्माण करवाया जाता है तो पाँच पंचायत की करीब 500 एकड़ भूमि सिंचाई के योग्य हो जाएगी;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार किसानों के हित में ग्राम सरकण्डा में छपरा कोल झरना के पास चेक डैम का निर्माण करना चाहती है, यदि हाँ तो कबतक, नहीं तो क्यों ?

बढ़ते अपराध पर नियंत्रण

***99 श्री अब्दुल बारी सिद्दिकी (विधान सभा):**

क्या मंत्री, गृह विभाग, यह बतलाने की कृपा करेंगे कि:-

(क) क्या यह सही है कि राष्ट्रीय अपराध अभिलेख रिकॉर्ड ब्यूरो, नई दिल्ली, अपराध अन्वेषण विभाग, बिहार तथा राज्य अपराध अभिलेख ब्यूरो, बिहार द्वारा प्रकाशित तुलनात्मक अपराध आंकड़े के अनुसार वर्ष 2004 में संज्ञेय अपराध की संख्या- 1,15,216, चोरी की 11,518 एवं अपहरण की 3,245 घटनाएं घटी जबकि वर्ष 2024 में संज्ञेय अपराध की संख्या- 1,15,216 से बढ़कर 3,52,000, चोरी की

11,518 से बढ़कर 22,760 एवं अपहरण की 2,566 से बढ़कर 3,245 हुई जो वर्ष 2004 की तुलना में अधिक है;

(ख) यदि उपर्युक्त खंड का उत्तर स्वीकारात्मक है, तो क्या सरकार अपराध पर नियंत्रण करना चाहती है, यदि हां तो कबतक, नहीं तो क्यों?

पुलों की मरम्मत

***100 श्री सच्चिदानंद राय (स्थानीय प्राधिकार, सारण):**

क्या मंत्री, जल संसाधन विभाग, यह बतलाने की कृपा करेंगे कि:-

(क) क्या यह सही है कि सारण जिला के बनियापुर प्रखंड अंतर्गत लौवां कला पंचायत में मुख्य वितरनी नहर पर स्थित दो पुलों की स्थिति अत्यंत जर्जर एवं क्षतिग्रस्त हो चुकी है;

(ख) क्या यह सही है कि उक्त पुलों की जर्जर स्थिति के कारण स्थानीय लोगों को आवागमन में कठिनाई होती है तथा किसी भी समय दुर्घटना की आशंका बनी रहती है;

(ग) क्या यह सही है कि पुलों की मरम्मत/पुनर्निर्माण नहीं होने से कृषि कार्य, विद्यालय आवागमन एवं आपातकालीन सेवाओं में बाधा उत्पन्न हो रही है;

(घ) यदि उपर्युक्त खंडों के उत्तर स्वीकारात्मक हैं, तो क्या सरकार उक्त दोनों पुलों की तत्काल मरम्मत/पुनर्निर्माण कराना चाहती है, यदि हाँ तो कबतक, नहीं तो क्यों?

माइनर का पक्कीकरण

***101 श्रीमती निवेदिता सिंह (मनोनीत):**

क्या मंत्री, जल संसाधन विभाग, यह बतलाने की कृपा करेंगे कि:-

(क) क्या यह सही है कि रोहतास जिला अंतर्गत ग्राम सेमरी से ग्राम सेनुआर तक

लगभग 5 कि.मी. लंबी जगजीवन लाइन माइनर कच्ची अवस्था में है जिसके कारण मान सेमरी, पिपरी, करुप, जंजरा एवं सेनुआर सहित आस-पास के गाँवों के किसानों को सिंचाई जल के समुचित उपयोग में कठिनाई हो रही है तथा भारी मात्रा में जल क्षति हो रही है;

(ख) क्या यह सही है कि उक्त जगजीवन लाइन माइनर के एक किनारे पक्की सड़क का निर्माण हो चुका है जबकि दूसरी ओर माइनर कच्ची अवस्था में होने के कारण निरंतर जल रिसाव हो रहा है जिससे आसपास के किसानों की फसलें क्षतिग्रस्त हो रही हैं तथा भूमि कटाव की स्थिति उत्पन्न हो रही है;

(ग) क्या यह सही है कि माइनर के पक्कीकरण के अभाव में खेतों तक सिंचाई के लिए जल नहीं पहुँच पा रहा है, जिससे किसानों की उपज पर प्रभाव पड़ रहा है;

(घ) यदि उपर्युक्त खंडों के उत्तर स्वीकारात्मक हैं, तो क्या सरकार जनहित में उक्त जगजीवन लाइन माइनर का शीघ्र पक्कीकरण कराकर किसानों को स्थायी सिंचाई सुविधा उपलब्ध कराना चाहती है, यदि हाँ तो कबतक, नहीं तो क्यों?

पर्यावरण प्रदूषण पर कानून बनाना

***102 प्रो. गुलाम गौस (विधान सभा):**

क्या मंत्री, पर्यावरण वन एवं जलवायु परिवर्तन विभाग, यह बतलाने की कृपा करेंगे कि:-

(क) क्या यह सही है कि राज्य के अधिकांश क्षेत्रों में सिंचित एवं उर्वरा भूमि पर बड़े पैमाने पर अपार्टमेन्ट एवं अन्य विशाल भवन बनाये जा रहे हैं जिसके कारण उक्त जमीन की उर्वरा शक्ति खत्म हो रही है तथा पर्यावरण दूषित हो रहा है;

(ख) क्या यह सही है कि इस तरह की गलत प्रवृत्ति अपने राज्य के लिए अत्यन्त हानिकारक है;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार इस प्रवृत्ति को रोकने के लिए सख्त कानून बनाकर ठोस कारवाई करना चाहती है, यदि हाँ तो कबतक, नहीं तो क्यों?

थाना की स्थापना

***103 श्री लाल मोहन गुप्ता (विधान सभा):**

क्या मंत्री, गृह विभाग, यह बतलाने की कृपा करेंगे कि:-

(क) क्या यह सही है कि मुंगेर जिला के धरहरा थाना का क्षेत्र बड़ा होने के कारण पुलिस को घटनास्थल पर पहुंचने में समय लगता है तथा रात्रि गश्ती ठीक से नहीं हो पाती है जिसके कारण अपराधी किस्म के लोगों का मनोबल ऊंचा रहता है;

(ख) यदि उपर्युक्त खंड का उत्तर स्वीकारात्मक है, तो क्या सरकार धरहरा थाना अंतर्गत दशरथपुर में एक नया थाना खोलना चाहती है, यदि हां तो कबतक, नहीं तो क्यों?

कब्रिस्तान की घेराबंदी

***104 श्री अफाक अहमद खां (विधान सभा):**

क्या मंत्री, गृह विभाग, यह बतलाने की कृपा करेंगे कि:-

(क) क्या यह सही है कि गयाजी जिला अन्तर्गत बेलागंज प्रखंड के बहावलपुर पंचायत में कब्रिस्तान है;

(ख) क्या यह सही है कि बहावलपुर कब्रिस्तान की घेराबंदी अभी तक नहीं हुई है जिससे कब्रिस्तान में मवेशियों और आम लोगों का आना-जाना लगा रहता है;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार उक्त कब्रिस्तान की घेराबंदी कराना चाहती है, यदि हां तो कबतक, नहीं तो क्यों?

नीम का पौधा रोपन

***105 श्री रवीन्द्र प्रसाद सिंह (विधान सभा):**

क्या मंत्री, पर्यावरण वन एवं जलवायु परिवर्तन विभाग, यह बतलाने की कृपा करेंगे कि:-

(क) क्या यह सही है कि नीम के पेड़ पर्यावरण के लिए बेहद फायदेमंद हैं, ये बड़ी मात्रा में ऑक्सीजन पैदा करते हैं और हानिकारक कार्बनडाईऑक्साइड को सोख लेते हैं तथा यह एक छायादार वृक्ष होने के साथ इनके नीचे का तापमान कम होता है;

(ख) क्या यह सही है कि राज्य के अन्दर अपेक्षाकृत नीम का पेड़ और लगाने की आवश्यकता है;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार नवनिर्मित पटना-डोभी (NH-22) के डुमरी-से-मसौड़ी के बीच तथा पटना रिंग रोड (NH-78) के सैदनपुर-से-नौबतपुर तक पथ के दोनों तरफ नमूना के रूप में सिर्फ नीम का पेड़ लगवाना चाहती है, यदि हाँ तो कबतक, नहीं तो क्यों?

दोषियों पर दण्डात्मक कार्रवाई

***106 डा. उर्मिला ठाकुर (विधान सभा):**

क्या मंत्री, गृह विभाग, यह बतलाने की कृपा करेंगे कि:-

(क) क्या यह सही है कि पटना शहर के पटनासिटी की शिक्षक कॉलोनी, बाईपास थाना क्षेत्र में नीरज कुमार की पत्नी काजल कुमारी की बहन से उनके घर पर किन्नरों द्वारा गाना-बजाना करने के क्रम में मना करने पर दोनों में विवाद हुआ है;

(ख) क्या यह सही है कि उक्त विवाद के चलते किन्नरों के पक्ष में बाइक सवार दो युवकों उक्त घर के दरवाजे के पास आकर दरवाजे पर खड़ी काजल कुमारी को निशाना लगाकर गोली चला दी जो कि काजल कुमारी के हाथ में लगी है परंतु काजल की बहन घर के अंदर रहने से बच गई है;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार खंड -'ख' पर अंकित घटना जैसी अन्य घटनाओं को रोकने हेतु समुचित व्यवस्था करना तथा उक्त घटना में दोषियों को चिन्हित करते हुए दण्डात्मक कार्रवाई करना चाहती है, यदि हाँ तो कबतक, नहीं तो क्यों?

बकाया पेंशन राशि

***107 श्रीमती रेखा कुमारी (सीतामढी स्थानीय प्राधिकार):**

क्या मंत्री, समाज कल्याण विभाग, यह बतलाने की कृपा करेंगे कि:-

(क) क्या यह सही है कि गोनहिया देवी को वृद्धावस्था पेंशन स्वीकृत है लेकिन पिछले 2 साल से भुगतान नहीं हो रहा है;

(ख) क्या यह सही है कि इस लाभार्थी का ऑनलाइन पर नाम गोनहिया देवी के बदले गोलिया देवी गलती से अंकित है;

(ग) यदि उपर्युक्त खंडों के उत्तर स्वीकारात्मक हैं, तो क्या सरकार इस लाभार्थी का नाम सुधार करते हुए बकाया पेंशन की राशि भुगतान करना चाहती है, यदि हां तो कबतक, नहीं तो क्यों?

पटना – 800015.

12 फ़रवरी, 2026.

अखिलेश कुमार झा,

सचिव

बिहार विधान परिषद्